

Türkmenistanyň Adalat ministrliگی
tarapyndan 2019-njy ýylyň 2-nji
martynda 1194 bellige alyş belgisi
bilen döwlet belligine alyndy

Türkmenistanyň Maliýe we ykdysadyýet
ministriniň 2019-njy ýylyň 6-njy
fewralynda çykaran 57-ö belgili
buýrugy bilen tassyklanyldy

Türkmenistanyň döwlet maliýe edaralarynyň administratiw hukuk bozulmalary barada işlere seretmegiň Tertibi

I bab. Umumy düzgünler

1. Türkmenistanyň döwlet maliýe edaralarynyň administratiw hukuk bozulmalary barada işlere seretmegiň Tertibi (mundan beýläk – Tertip) Türkmenistanyň Administratiw hukuk bozulmalary hakynda kodeksiniň (mundan beýläk - Kodeks) talaplaryna laýyklykda işlenip taýýarlanyldy we ol Türkmenistanyň döwlet maliýe edaralarynyň administratiw hukuk bozulmalary baradaky işlere seretmegiň tertibini kesgitleýär.

Şu Tertipde beýan edilmedik düzgünler babatynda, Kodeksiň düzgünleri ulanylýar.

II bab. Administratiw hukuk bozulma hakynda teswirnama

2. Administratiw hukuk bozulma hakynda teswirnama (şu Tertibe 1-nji goşundy) Kodeksiň 531-nji maddasyna laýyklykda resmileşdirilýär, onda şu maglumatlar görkezilýär:

1) teswirnamanyň düzülen senesi we ýeri;
2) 1-nji bölekde, teswirnamany düzen wezipeli adamyň işleýän ýeri, wezipesi, familiýasy, ady we atasynyň ady;

3) 2-nji bölekde:
administratiw hukuk bozulmany eden fiziki şahsyň familiýasy, ady we atasynyň ady, hemişelik we/ýa-da köplenç ýaşayan ýeriniň salgysy, bar bolsa hususy salgyt belgisi;

ýuridik şahsyň doly ady, hususy salgyt belgisi, hukuk salgysy;
wezipeli adamyň Kodeksiň 30-njy maddasynyň düzgünlerini hasaba almak bilen, familiýasy, ady we atasynyň ady, hemişelik we/ýa-da köplenç ýaşayan ýeriniň salgysy, işleýän ýeriniň doly ady we wezipesi, ýuridik şahs döretmezden telekeçilik işini amala aşyrýan fiziki şahsyň hususy salgyt belgisi görkezilýär;

4) 3-nji bölekde, administratiw hukuk bozulmanyň edilen ýeri (hasabatnyň, maglumatyň düzülen ýeri), wagty (hasabat döwri), mazmuny Kodeksiň 281-nji maddasynyň birinji böleginde, 285-nji, 292-nji, 293-nji, 293¹-nji, 302-303-nji maddalaryna we 365-nji maddasynyň ikinji bölegine laýyklykda beýan edilýär;

5) 4-nji bölekde, Kodeksde bu administratiw hukuk bozulma üçin jogapkärçiligi göz önünde tutýan maddasy;

6) 5-nji bölekde, şaýatlaryň we jebir çekenleriň familiýalary, atlary we atalarynyň atlary, hemişelik we/ýa-da köplenç ýaşayan ýerleriniň salgylary, işleýänleriniň işleýän ýeriniň doly ady we wezipesi (olar bar mahalynda);

7) 6-njy bölekde, administratiw önümçilik özi babatda alnyp barylýan adamyň ýa-da ýuridik şahsyň wekiliniň düşündirişi.

Teswirnama düzülende administratiw önümçilik özi babatda alnyp barylýan adama ýa-da ýuridik şahsyň wekiline olaryň Kodeksde göz önünde tutulan hukuklary we borçlary düşündirilýär hem-de bu barada teswirnamada ýazgy edilýär.

Teswirnamanyň bellik diýen böleginde administratiw önümçilik üçin zerur bolan gaýry maglumatlar, ýagny administratiw önümçilik özi babatda alnyp barylýan adam ýa-da ýuridik şahsyň wekili teswirnama gol çekmekden ýüz dönderen halatynda we şuna meňzeş ýagdaýlar beýan edilýär.

3. Teswirnama ony düzen adam we administratiw önümçilik özi babatda alnyp barylýan adam ýa-da ýuridik şahsyň wekili tarapyndan gol çekilýär, şaýatlar we jebir çekenler bar bolsa teswirnama şol adamlar hem gol çekip biler. Administratiw önümçilik özi babatda alnyp barylýan adam ýa-da ýuridik şahsyň wekili teswirnama gol çekmekden ýüz dönderen halatynda onda bu barada teswirnamada degişli ýazgy edilýär. Administratiw önümçilik özi babatda alnyp barylýan adam ýa-da ýuridik şahsyň wekili düşündiriş we teswirnamanyň mazmuny boýunça özüniň belliklerini bermäge, şeýle hem teswirnama gol çekmekden ýüz döndermeginiň sebäplerini görkezmege haklydyr. Onuň düşündirişi we bellikleri teswirnama goşulýar. Administratiw önümçilik özi babatda alnyp barylýan adama ýa-da ýuridik şahsyň wekiline, şeýle hem jebir çekene teswirnamanyň nusgasy gol çekdirilip gowşurylýar.

4. Administratiw hukuk bozulma hakynda teswirnamalaryň çap edilip ulanmaga taýýar edilen görnüşleri buhgalterçilik hasaba alnyşynda berk hasabatlylyk resminamalaryny hasaba alyş hasaplarynda hasaba alynýar.

III bab. Administratiw hukuk bozulma barada iş boýunça karar

5. Administratiw hukuk bozulma barada iş boýunça karary (şu Tertibe 2-nji goşundy) Kodeksiň 548-nji maddasyna laýyklykda resmileşdirilýär, onda şu maglumatlar görkezilýär:

1) işe, şeýle hem iş boýunça arza, haýyşnama, materiallara seredilen senesi we ýeri;

2) 1-nji bölekde, administratiw hukuk bozulma barada işe sereden we karar çykaran ygtyýarly wezipeli adamyň familiýasy, ady, atasynyň ady, onuň wezipesi we edarasynyň ady;

3) 2-nji bölekde, arza, haýyşnama beren şahsyň ýa-da özi babatda işe seredilýän adamyň ýa-da ýuridik şahsyň wekiliniň familiýasy, ady atasynyň ady, hemişelik we/ýa-da köplenç ýaşayan ýeriniň salgysy, işleýän ýeriniň doly ady we

wezipesi, ýuridik şahs döretmezden telekeçilik işini amala aşyran fiziki şahsyň hususy salgyt belgisi;

4) 3-nji bölekde, iş boýunça arzanyň ýa-da haýyşnamanyň gysgaça mazmuny beýan edilýär. Bu bölek administratiw hukuk bozulma eden adamyň ýa-da ýuridik şahsyň wekiliniň administratiw hukuk bozulma hakynda düzülen teswirnama närazy bolan halatlarynda doldurylýar;

5) 4-nji bölekde, işe, şeýle hem iş boýunça arza, haýyşnama, materiallara seredilende anyklanan ýagdaýlaryň beýany;

6) 5-nji bölekde, Kodeksiň administratiw hukuk bozulma üçin jogapkärçiligi göz önünde tutýan anyk maddasy;

7) 6-njy bölekde, administratiw hukuk bozulma eden fiziki şahsyň familiýasy, ady we atasynyň ady, ýuridik şahsyň ady doly görkezilýär şeýle hem salnan jerimäniň pul möçberi;

8) 7-nji bölekde, administratiw önümçiligi bes etmek ýa-da togtatmak üçin esas bolan maddasy;

Administratiw önümçiligi bes etmek ýa-da togtatmak barada karar şu aşakdaky halatlarda kabul edilýär we esas bolan ýagdaýlar beýan edilýär:

a) Kodeksiň 435-nji maddasynda göz önünde tutulan ýagdaýlaryň biri bar bolanda;

b) hukuk bozujyny düzgün-nyzam jogapkärçiligine çekmek barada materiallar Kodeksiň 29-njy maddasyna laýyklykda degişli döwlet edaralaryna geçirilen bolsa.

Administratiw hukuk bozulma barada iş boýunça karara ony kabul eden wezipeli adam tarapyndan gol çekilýär we möhür basylýar.

6. Administratiw hukuk bozulmany eden adam ýa-da ýuridik şahs Kodeksiň 577-nji maddasyna laýyklykda, jerimäni hukuk bozujy özüne jerime salnandygy barada kararyň gowşurylan gününden beýläk otuz günden gijä goýman tölemelidir, eger jerime bellenen möhletde tölenilmese, onda salnan jerimäniň möçberi möhleti geçirilen her gün üçin 0,5 göterim artdyrylýanlygy we Kodeksiň 553-554-nji maddalara laýyklykda karara şikaýat etmek möhletleri we tertibi barada tanyşdyrylýar.

Administratiw hukuk bozulma barada iş boýunça karar işe seretmegiň tamamlanmagy bilen haýal etmän yglan edilýär.

7. Kararyň nusgasy üç günün içinde özi babatda şol karar çykarylan adama ýa-da ýuridik şahsyň wekiline, şeýle hem jebir çekeniň haýyşy boýunça oňa gowşurylýar ýa-da iberilýär.

Kararyň nusgasy dil haty alnyp gowşurylýar ýa-da kararyň nusgasynyň iberilýän halatynda, bu barada işde degişli ýazgy edilýär.

IV bap. Administratiw hukuk bozulma hakynda teswirnama düzmäge hukugy bolan wezipeli adamlaryň sanawy

8. Kodeksiň 532-nji maddasyna laýyklykda, şu aşakdaky wezipeli adamlaryň administratiw hukuk bozulma hakynda teswirnama düzmäge hukugy bardyr:

Türkmenistanyň Maliýe we ykdysadyýet ministrliginiň müdirlikleriniň, bölümleriniň we bölümçeleriniň başlyklary hem-de olaryň orunbasarlary, baş hünärmenleri, esasy hünärmenleri;

Aşgabat şäheriniň we welaýatlaryň Baş maliýe we ykdysadyýet müdirlikleriniň bölümleriniň başlyklary we olaryň orunbasarlary, baş hünärmenleri, esasy hünärmenleri, hünärmenleri;

etraplardaky we etrap hukukly şäherlerdäki maliýe we ykdysadyýet bölümleriniň bölümçeleriniň başlyklary, baş hünärmenleri, esasy hünärmenleri, hünärmenleri.

V bap. Administratiw hukuk bozulma hakynda salnan jerimeler boýunça hasabatlylyk

9. Kodeksiň degişli maddalary bilen jogapkärçilik bellenen, administratiw hukuk bozulmany eden fiziki ýa-da ýuridik şahsa administratiw temmisini ulanmagyň _____ maliýe we ykdysadyýet müdirligi boýunça 20__ ýylyň “__” _____ ýagdaýyna Maglumaty (şu Tertibine 3-nji goşundy) hasabat ýylynyň başyndan başlap her çäryekde ösýän jem bilen düzülýär. Ulanylan administratiw jerimäniň möçberi milli pulda görkezilýär.

Etrap we şäher maliýe we ykdysadyýet bölümleri görkezilen maglumaty welaýatlaryň we Aşgabat şäheriniň Baş maliýe we ykdysadyýet bölümlerine hasabat döwrüniň soňky aýynyň 2-inden gijä goýman tabşyrýarlar.

Welaýatlaryň we Aşgabat şäheriniň Baş maliýe we ykdysadyýet müdirlikleri hasabat döwrüniň soňky aýynyň 5-ine çenli Türkmenistanyň Maliýe we ykdysadyýet ministrligine berýärler.

Maglumatyň “A” sütündäki “Şol sanda welaýatlar (Aşgabat ş.), etraplar (şäherler) boýunça” görkeziji:

etraplaryň we şäherleriň maliýe we ykdysadyýet bölümleri tarapyndan doldurylmaýar;

welaýatlaryň we Aşgabat şäheriniň Baş maliýe we ykdysadyýet müdirlikleri tarapyndan, etraplar we şäherler boýunça aýratynlykda görkezilýär.

Türkmenistanyň döwlet maliýe edaralarynyň
administratiw hukuk bozulmalary barada işlere
seretmegiň Tertibine 1-nji goşundy

**ADMINISTRATIW HUKUK BOZULMA HAKYNDÄ
TESWIRNAMA**

Tapgyry ____ № ____

“ ____ ” _____ 20 ____ ý.

_____ (teswirnamanyň düzülen ýeri)

1. Teswirnamany düzen wezipeli adamyň işleýän ýeri, wezipesi, familiýasy, ady we atasynyň ady: _____

2. Administratiw hukuk bozulmany eden fiziki ýa-da ýuridik şahs barada maglumatlar: _____

3. Administratiw hukuk bozulmanyň edilen ýeri, wagty we mazmuny: _____

4. Türkmenistanyň Administratiw hukuk bozulmalary hakynda kodeksinde bu administratiw hukuk bozulma üçin jogapkärçiligi ____ maddasy göz önünde tutýar

5. Şaýatlaryň we jebir çekenleriň familiýalary, atlary, atalarynyň atlary we salgylary: _____

6. Administratiw önümçilik özi babatda alnyp barylýan adamyň ýa-da ýuridik şahsyň wekiliniň düşündirişi _____

Teswirnama düzülende administratiw önümçilik özi babatda alnyp barylýan adama ýa-da ýuridik şahsyň wekiline, olaryň Türkmenistanyň Administratiw hukuk bozulmalary hakynda kodeksinde göz önünde tutulan hukuklary we borçlary düşündirildi.

Teswirnamany düzen _____
(goly) _____ (familiýasy, ady we atasynyň ady)

Administratiw hukuk bozulmany eden fiziki şahs (ýuridik şahsyň wekili)

_____ (goly) _____ (familiýasy, ady we atasynyň ady)

Şaýatlar, jebir çekenler _____
(goly) _____ (familiýasy, ady we atasynyň ady)

_____ (goly) _____ (familiýasy, ady we atasynyň ady)

Bellik: _____

Türkmenistanyň döwlet maliýe edaralarynyň
administratiw hukuk bozulmalary barada işlere
seretmegiň Tertibine 2-nji goşundy

**ADMINISTRATIW HUKUK BOZULMA
BARADA IŞ BOÝUNÇA
KARAR**

Tapgyry _____ № _____

“ _____ ” _____ 20__ ý.

(işe seredilen ýeri)

1. Karar çykaran wezipeli adamyň işleýän ýeri, wezipesi, familiýasy, ady we atasynyň ady _____

2. Arza, haýyşnama beren şahs ýa-da özi babatda işe seredilýän adam ýa-da ýuridik şahsyň wekili barada maglumatlar: _____

3. Arzanyň, haýyşnamanyň mazmuny: _____

4. İşe, şeýle hem iş boýunça arza, haýyşnama, materiallara seredilende anyklyan ýagdaýlaryň beýany _____

5. 20__ ýylyň “ _____ ” _____ tapgyrly _____ belgili administratiw hukuk bozulma barada teswirnama we oňa degişli goşmaça materiallara seredip, Türkmenistanyň Administratiw hukuk bozulmalary hakynda kodeksiniň _____ maddasyna esaslanyp,

KARAR EDÝÄRIN:

6. Administratiw hukuk bozulmany eden adam ýa-da ýuridik şahs _____ manat möçberinde jerime salmaly

7. Administratiw önümçiligi bes etmeli ýa-da togtatmaly _____

Edara ýolbaşçysy _____
(orunbasary) (goly) (familiýasy, ady we atasynyň ady)

M.Ýe.

“Administratiw hukuk bozulmalary hakynda” Türkmenistanyň Kodeksiniň 577-nji maddasyna laýyklykda, jerimäni hukuk bozujy özüne jerime salnandygy barada kararyň gowşurylan gününden beýläk otuz günden gijä goýman tölemelidir, eger jerime bellenen möhletde tölenilmese, onda salynan jerimäniň möçberi möhleti geçirilen her gün üçin 0,5 göterim artdyrylýanlygy we 553-554-nji maddalara laýyklykda karara şikaýat etmek möhletleri we tertibi barada tanyşdyryldy.

Karary aldym _____
(goly) (familiýasy, ady we atasynyň ady) (sene)

Türkmenistanyň döwlet maliýe edaralarynyň administratiw hukuk
bozulmalary barada işlere seretmegiň Tertibine 3-nji goşundy

**Administratiw hukuk bozulmany eden fiziki ýa-da ýuridik şahsa administratiw temmisini ulanmagyň
maliýe we ykdysadyýet müdirligi boýunça**
20__ ýylyň “__” _____ ýagdaýyna
MAGLUMATY

Görkezijiler	Türkmenistanyň Administratiw hukuk bozulmalary hakynda kodeksiniň degişli maddalary bilen jogapkärçilik bellenen düzgün bozulmalar boýunça																	
	281-nji maddanyň birinji bölegi boýunça		285-nji madda boýunça		292-nji madda boýunça		293-nji, 293 ¹ -nji madda boýunça		302-nji madda boýunça		303-nji madda boýunça		365-nji maddanyň ikinji bölegi boýunça		Jemi:			
	Jogapkärçilige çekilen şahslaryň sany	Ulanylan administratiw jerimeleriň möçberi	Jogapkärçilige çekilen şahslaryň sany	Ulanylan administratiw jerimeleriň möçberi	Jogapkärçilige çekilen şahslaryň sany	Ulanylan administratiw jerimeleriň möçberi	Jogapkärçilige çekilen şahslaryň sany	Ulanylan administratiw jerimeleriň möçberi	Jogapkärçilige çekilen şahslaryň sany	Ulanylan administratiw jerimeleriň möçberi	Jogapkärçilige çekilen şahslaryň sany	Ulanylan administratiw jerimeleriň möçberi	Jogapkärçilige çekilen şahslaryň sany	Ulanylan administratiw jerimeleriň möçberi	Jogapkärçilige çekilen şahslaryň sany	Ulanylan administratiw jerimeleriň möçberi	Byujete torenten	möçberi
A	1	2	3	4	5	6	7	8	9	10	11	12	13	14	15	16	17	18
Fiziki şahslar																		
Wezipeli adamlar																		

Ýuridik şahslar																		
Jemi																		
Şol sanda welaýatlar (Aşgabat ş.), etraplar (şäherler) boýunça																		
Fiziki şahslar																		
Wezipeli adamlar																		
Ýuridik şahslar																		
Jemi																		

Müdirliğin başlygy

_____ (goly)

_____ (familiýasy, ady we atasynyň ady)